

பொதுச் செயலாளர் துரைமுருகன் சிறப்புரை! பொருளாளர் டி.ஆர்.பாலு வாழ்த்துரை! முதன்மைச் செயலாளர் கே.என்.நேரு - மாநாட்டு ஒருங்கிணைப்பாளர் உரை! கனிமொழி கருணாநிதி எம்.பி. கொடியேற்றுகிறார்! சிறப்பு தலைப்புகளில் சொற்பொழிவரங்கம்! நாடு போற்றும் தீர்மானங்கள் நிறைவேற்றப்படுகிறது!

சேலம் இளைஞரணி மாநாடு முதல் பக்கத் தொடர்ச்சி

தமிழ்நாட்டு வரலாற்றில் புது சரிதம் படைக்கவுள்ள இம்மாநாட்டில் தமிழ்க் கூறு நல்லுலகெங்கணுமிருந்து இலட்சோப லட்சமளவு இளைஞர் படை திரளுகிறது!

இம்மாநாடு பற்றிய விபரம் வருமாறு:-
“தி.மு.க. இளைஞர் அணியின் 2வது மாநில மாநாடு” டிசம்பர் 17- ஞாயிற்றுக்கிழமை அன்று சேலம் - பெத்தநாயக்கன் பாளையத்தில் நடைபெறுகிறது.

மாநாட்டுப் பந்தலுக்கு - ‘தந்தை பெரியார்’ பெயரில் நுழைவாயில்.

திடீலுக்குப் பெயரோ, அண்ணா திடல், கலைஞர் அரங்கம், பேராசிரியர் மேடை, வீரபாண்டியார் கொடி மேடை, முரசொலி மாறன் புகைப்படக் கண்காட்சி, வீரபாண்டி ஆ.ராஜா, வீரபாண்டி செழியன், சந்திரசேகர், ‘நீட்’ போராளிகள் அனிதா மற்றும் தனுஷ் ஆகியோர் பெயர்களால் தேரணை வாயில்கள் என, - மாநாட்டின் ஒவ்வொரு ஏற்பாடும் உணர்ச்சியும், பொருளும் மிக்கதாய் அமைக்கப் பெறுகிறது.

காலை 9.00 மணியளவில் கழகக் கொடியேற்ற லுடன் மாநாடு தொடங்குகிறது.

கழக துணைப் பொதுச் செயலாளர் கனிமொழி கருணாநிதி எம்.பி. அவர்கள், கழகக் கொடியினை ஏற்றி வைக்கிறார்.

காலை 9.30 மணியளவில், மாநாட்டு வரவேற்புக் குழுத் தலைவர் உரை - கழக இளைஞர் அணி துணைச் செயலாளர் எஸ்.ஜோயல்!

மாநாட்டுத் திறப்பாளர் உரை!

9.45 மணியளவில் - இம்மகத்தான மாநாட்டின் தலைவராக, இளைஞர் அணிச் செயலாளர் உதயநிதி ஸ்டாலின் அவர்களை முன்மொழிதலும் வழிமொழிதலும் நடைபெறுகிறது.

காலை 10.00 மணியளவில், கழக முதன்மைச் செயலாளரும் நகராட்சி நிர்வாகத் துறை அமைச்சருமான கே.என்.நேரு அவர்கள், ‘மாநாட்டு ஒருங்கிணைப்பாளர்’ உரை நிகழ்த்துகிறார்.

10.15 மணியளவில் - அரசு கௌரடா கோவி. செழியன், மொழிப்போர்த்தியாகிகளின் திருவுருவப் படங்களைத் திறந்து வைத்து உரையாற்றுகிறார்.

10.30 மணியளவில், கழக மாணவர் அணிச் செயலாளர் சி.வி.எம்.பி.எழிலரசன் எம்.எல்.ஏ., ‘மாநாட்டுத் திறப்பாளர், உரை நிகழ்த்துகிறார்.

இந்நிகழ்வுகளை அடுத்து காலை 11.00 மணிக்குத்

தொடங்கி, மாலை 6.00 மணிவரை, உணர்ச்சியும் எழுச்சியும் மிக்க பல்வேறு தலைப்புகளில் ‘சொற்பொழிவரங்கம்’ நடைபெறுகிறது.

சிறப்புத் தலைப்புகளில் உரையாற்றுவோர் விபரம்:

இளைஞர் அணி கண்ட களங்கள் - திருச்சி என்.சிவா எம்.பி.,

திராவிட மாடல் - எல்லோருக்கும் எல்லாம் - ஆ.ராசா எம்.பி.,

நிதித்துறையில் மாநில உரிமைகள் பறிப்பு- அமைச்சர் தங்கம் தென்னரசு

தமிழ்நாட்டின் கல்விப் புரட்சி - அமைச்சர் அன்பில் மகேஸ் பொய்யாமொழி

மொழிப்போர் - இந்தித் தீணிப்பு எதிர்ப்பு - கம்பம் செல்வேந்திரன்

திராவிட இயக்க முன்னோடிகள் - முனைவர் சபாபதி மோகன்

கலைஞர் பாதையில் நம் தலைவர் - திண்டுக்கல் ஐ.லியோனி

மாநிலத்தில் சுயாட்சி, மத்தியில் கூட்டாட்சி - பேராசிரியர் சுப.வீரபாண்டியன்

திராவிடம் சொல்லும் மனிதநேயம் - வழக்கறிஞர் அருள்மொழி

தலைவர் ஆட்சியில் தொழில்புரட்சி - அமைச்சர் டி.ஆர்.பி.ராஜா

கலைஞர் - ஒடுக்கப்படடோர் வாழ்வில் ஒளிவிளக்கு - அமைச்சர் மதிவேந்தன்

கலைஞரின் பேனா - கரு பழனியப்பன்

கழக ஆட்சியில் திறன் மேம்பாடும் வேலைவாய்ப்பும் - எம்.எம்.அப்துல்லா எம்.பி.,

மருத்துவக் கட்டமைப்பு - இந்தியாவின் முன்னோடி தமிழ்நாடு - மருத்துவர் எழிலன் நாகநாதன் எம்.எல்.ஏ.

இலக்கியமும் தி.மு.க.வும் - மனுஷ்யபுத்திரன்

அவதூறுகளை அடித்து நொறுக்கிடும் கழகம் - வழக்கறிஞர் தமிழன் பிரசன்னா

சமூக நீதி - வே.மதிமாறன்

பத்திரிகையும் திராவிட இயக்கமும் - கோவி லெனின்

நீட விலக்கு நம் இலக்கு - வழக்கறிஞர் ராஜீவ் காந்தி

பெரியாரும் பெண் விடுதலையும் - வழக்கறிஞர் செ.ம.மதிவதனி

தாயுமானவர் நம் தலைவர் - திருமதி செ.கனிமொழி

தீருநர் வாழ்வில் திராவிட அரசு - முனைவர் ரியா

இங்ஙனம் -

“கேட்டார்ப் பிணிக்கும் தகையவாய்க் கேளாரும் வேட்ப மொழிவதாம் சொல்” - எனும் வள்ளுவப் பெருந்தலையின் வாக்குக் கொப்ப சொற்பொழிவரங்கம் நிகழ்ந்து நிறைவுறுகிறது.

மாலை 6.00 மணியளவில் - நாடு போற்றும் நல்ல பல தீர்மானங்கள், இலட்சோப லட்சம் கழக அடலேறுகளின் கரவொலி, வாழ்த்தொலியுடன் நிறைவேற்றப் பெறுகிறது.

மாநாட்டுத் தலைவர் உரை!

மாலை 6.30 மணியளவில், மாநாட்டுத் தலைவர் உரை!

இந்தியத் திருநாடே திரும்பிப் பார்க்கும் வண்ணம்இளைஞர் அணியின் 2வது மாநில மாநாட்டை நடத்தி வாகை சூடும் - கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள், மாநாட்டுத் தலைமையுரையாற்றுகிறார்.

மாநாட்டுத் தலைவர் உரையைத் தொடர்ந்து - கழகப் பொருளாளர் டி.ஆர்.பாலு அவர்கள் வாழ்த்துரை வழங்குகிறார்.

கழகப் பொதுச் செயலாளர் - அமைச்சர் துரைமுருகன் அவர்கள் சிறப்புரையாற்றுகிறார்.

இரவு 7.30 மணியளவில், மாநாட்டின் முத்தாய்ப்பாக, கழகத் தலைவர் - ‘திராவிட மாடல்’ எனும் தீந் தமிழ் ஆட்சியின் நாயகர் - முதல்வர் மு.க.ஸ்டாலின் அவர்கள், மாநாட்டு நிறைவுப் பேருரையாற்றுகிறார்.

கழகத் தலைவரின் உரையை அடுத்து - சேலம் கிழக்கு மாவட்ட இளைஞர் அணி அமைப்பாளர் மருத்துவர் வீரபாண்டி ஆ.பிரபு நன்றிபுரையாற்றுகிறார்.

திண்டுக்கல் டாக்டரிடம் ரூ20 லட்சம் லஞ்சம்! கையும் களவுமாக சிக்கிய அமலாக்கத்துறை அதிகாரி அதிரடி கைது!

திண்டுக்கல், டி.ச. 2- திண்டுக்கல்லில் டாக்டர் ஒருவரிடம் வழக்கை முடித்து தருவதாக கூறி ரூ20 லட்சம் லஞ்சம் பெற்று அமலாக்கத் துறை அதிகாரி அங்கித் திவாரி என்பவரை லஞ்ச ஒழிப்புப் போலீசார் அதிரடியாக கைது செய்துள்ளனர்.

தமிழ்நாட்டில் இந்நாள் முன்னாள் அமைச்சர்கள், தொழிலதிபர்கள், ஒப்பந்ததாரர்கள் வீடுகள், அலுவலகங்களில் பல்வேறு வழக்குகளின் கீழ் அமலாக்கத்துறை அதிகாரிகள் குழு சோதனை நடத்தினர். அண்மையில் அமலாக்கத் துறை அதிகாரிகள், மணல் குவாரி விவகாரத்தில் மாவட்ட ஆட்சித் தலைவர்களுக்கு சம்மன் அனுப்பி இருந்தனர். இதற்கு எதிராக சென்னை உயர்நீதிமன்றத்தில் தமிழ்நாடு அரசு வழக்கு தொடர்ந்துள்ளது. இதே போல திண்டுக்கல் மாவட்டத்திலும் அமலாக்கத்துறை அதிகாரிகள் தொழிலதிபர் ரத்தினம் உள்ளிட்டோர் வீடுகளில் அடுத்தடுத்து சோதனை நடத்தி இருந்தனர். தற்போது மணல் விவகாரத்தில் தொழிலதிபர் ரத்தினம் தலைமறைவாக இருப்பதாகவும் கூறப்படுகிறது. இந்நிலையில் திண்டுக்கல் மாவட்டத்தில் அமலாக்கத்துறை அதிகாரிகள் என்ற பெயரில் தொழிலதிபர்கள் உள்ளிட்டோரை மிரட்டி பணம் பறிப்பதாக லஞ்ச ஒழிப்பு போலீசாருக்கு தகவல் கிடைத்தது.

திண்டுக்கல்லைச் சேர்ந்த டாக்டர் ஒருவர் லஞ்ச ஒழிப்பு போலீசாருக்கு தம்மிடம் பணம் பறித்த அமலாக்கத்துறை அதிகாரி குறித்தும் தகவல் தெரிவித்திருந்தார். இந்நிலையில் திண்டுக்கல் மதுரை தேசிய நெடுஞ்சாலை யில் வாகன சோதனை நடத்திய போது சந்தேகத்துக்கு உரிய நபர் ஒருவரை போலீசார் தடுத்து நிறுத்தினர். அந்த நபரின் வாகனத்தை சோதனையிட்ட போது கட்டுக்கட்டாக ரூ20 லட்சம் பணம் இருந்தது கண்டுபிடிக்கப்பட்டது. இதனையடுத்து பிடிபட்ட நபரிடம் விசாரணை நடத்தினர் போலீசார். இந்த விசார

ணையில்லாத திண்டுக்கல் டாக்டர் புகார் கொடுத்த அமலாக்கத்துறை அங்கித் திவாரி தான் சிக்கியவர் என தெரிய வந்தது. திண்டுக்கல்லை சேர்ந்த அந்த டாக்டர் மீது

அமலாக்கத்துறை வழக்கு பதிவு செய்துள்ளது. இந்த வழக்கை முடித்து வைப்பதற்காக டாக்டரிடம் ரூ20 லட்சம் பெற்றதாகவும் கையும் களவுமாக சிக்கிய அங்கித் திவாரி ஒப்புக் கொண்டிருந்தார். இதனையடுத்து அவரது காரில் இருந்த ரூ20 லட்சம் லஞ்சப் பணத்துடன் அமலாக்கத்துறை அதிகாரி அங்கித் திவாரி அதிரடியாக கைது செய்யப்பட்டார்.

திண்டுக்கல் மாவட்டத்தில் யார் யாரிடம் மிரட்டி லஞ்சம் பெறப்பட்டது என்பது குறித்தும் அங்கித் திவாரியிடம் லஞ்ச ஒழிப்பு போலீசார் கிடுக்குப்பிடி விசாரணை நடத்தி வருகின்றனர்.



இளைஞர்நலன் மற்றும் விளையாட்டுத்துறை அமைச்சர், கழக இளைஞரணி செயலாளர் உதயநிதி ஸ்டாலின் அவர்களின் பிறந்தநாளை முன்னிட்டு, சென்னை தெற்கு மாவட்ட இளைஞரணி துணை அமைப்பாளர் ஆர்.கிருஷ்ணகுமார் தலைமையில், சைதாப்பேட்டை அரசு மகப்பேறு மருத்துவமனையில் பிறந்த 15 குழந்தைகளுக்கு சென்னை தெற்கு மாவட்ட கழக செயலாளர், மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் தங்க மோதிரம் மற்றும் பரிசு பெட்டகங்களை வழங்கினார். இந்நிகழ்வில், தென்சென்னை நபாபுரம்மன்ற திருமதி.தமிழ்ச்சி தங்கபாண்டியன், சைதை மேற்கு பகுதி செயலாளர், 10வது மண்டக்குழுத்தலைவர் எம்.கிருஷ்ணமூர்த்தி, சைதை கிழக்கு பகுதி செயலாளர், 13வது மண்டக்குழுத்தலைவர் இரா.துரைராஜ், சென்னை தெற்கு மாவட்ட அவைத்தலைவர் எஸ்.குணசேகரன், மாமன்ற உறுப்பினர் வழக்கறி எம்.ஸ்ரீதரன், வட்ட கழக செயலாளர்கள், பகுதி, வட்ட கழக நிர்வாகிகள், மாவட்ட, பகுதி அமைப்பாளர்கள் பங்கேற்று சிறப்பித்தார்கள்.

சர்க்கரை ஆலைகளில் பணிபுரியும் தொழிலாளர்களுக்கு ஊதிய உயர்வு! கூட்டுறவு, பொதுத்துறை

சென்னை, டி.ச. 2 - முதலமைச்சர் அவர்களின் ஆணைக்கிணங்க கூட்டுறவு மற்றும் பொதுத் துறை சர்க்கரை ஆலைகளில் பணிபுரியும் தொழிலாளர்கள், பணியாளர் களுக்கு ஊதிய உயர்வு வழங்கிட வேளாண்மை - உழவர் நலத் துறை அமைச்சர் எம்.ஆர்.கே. பன்னீர்செல்வம் உத்தரவிட்டுள்ளார்.

தமிழ்நாட்டில் உள்ள கூட்டுறவு மற்றும் பொதுத் துறை சர்க்கரை ஆலைகளில் பணிபுரிந்து வரும் சுமார் 3,500 தொழிலாளர்கள் மற்றும் பணியாளர்களின் நலனில் அக்கரையும், கருணை உள்ளமும் கொண்ட தமிழ்நாடு முதலமைச்சர் அவர்கள், தொழிலாளர்கள் மற்றும் பணியாளர்களின் நலனில் அக்கரையும், கருணை உள்ளமும் கொண்ட தமிழ்நாடு முதலமைச்சர் அவர்கள்

முந்தைய ஆட்சியாளர்களின் 10 ஆண்டுகால திறமையற்ற, செயலற்ற நிர்வாகத்தின் காரணமாக, சர்க்கரை ஆலைகள் அழிவுப் பாதையை நோக்கி சென்று கொண்டிருந்த நிலையினை சரிசெய்யும் நோக்குடனும், சர்க்கரைத் துறையின் மீது தனிச்சுவனம் செலுத்தும் விதமாகவும் தமிழ்நாடு முதலமைச்சர் அவர்கள் சர்க்கரைத் துறையினை வேளாண்மை.உழவர் நலத் துறைக்கு மாறுதல் செய்ய உத்தரவிட்டார்கள்.

சர்க்கரை ஆலைகளின் செயல் திறனை அதிகரிக்க பல ஆக்கப்பூர்வமான நடவடிக்கைகள் மேற்கொள்ளப்பட்டதன் பலனாக

அமைச்சர் எம்.ஆர்.கே. பன்னீர்செல்வம் அறிவிப்பு!

கரும்பு சாகுபடி பரப்பு 95,000 எக்டர் பரப்பிலிருந்து 1,50,000 எக்டர் பரப்பிற்கு அதிகரித்துள்ளதுடன், சர்க்கரை கட்டுமானமும் 9.27 சதவீதமாக அதிகரித்துள்ளது.

செயலற்ற அதிமுக அரசு கரும்பு நிலுவைத் தொகையாக சுமார் ரூ.675.52 கோடியை விட்டுச்சென்ற நிலையில், தற்போது தமிழ்நாடு முதலமைச்சர் அவர்கள்கரும்பு விவசாயிகளுக்கு கரும்பு கிரைய தொகையும், தொழிலாளர்களுக்குரிய ஊதிய நிலுவைத் தொகையையும் உரிய நேரத்தில் வழங்கி வருகிறார்கள்.

மேலும், கடந்த அ.தி.மு.க. ஆட்சியில் இரண்டு கூட்டுறவு சர்க்கரை ஆலைகள் மட்டுமே இலாபத்தில் இயங்கி வந்த நிலையை மாற்றி தற்போது 4 கூட்டுறவு சர்க்கரை ஆலைகள் இலாபகரமாக இயங்கி வருகிறது. மேலும், இவ்வரசு பொறுப் பேற்றவுடன் எடுத்து வரும் தொடர் நவீனமயமாக்கல் நடவடிக்கையின் காரணமாக அனைத்து கூட்டுறவு மற்றும் பொதுத்துறை சர்க்கரை ஆலைகளின் பிழிதிறன் உயர்வினால் நஷ்டம் ஒவ்வொரு ஆண்டும் கணிசமாக குறைந்து வருகிறது. கரும்பு விவசாயிகளுக்கும், தொழிலாளர்களுக்கும் உற்பத்தி ஊக்கத் தொகை, சிறப்பு ஊக்கத் தொகை, கரும்பு நிலுவைத் தொகை, ஊதியம், போனாஸ், அத்தியாவசிய செலவினங்களுக்கு மொத்தமாக ரூ.1223.59 கோடி



அளவிற்கு தமிழ்நாடு முதலமைச்சர் அவர்கள் வழங்கியுள்ளார்.

மேலும், சர்க்கரை ஆலையினை மேம்படுத்தும் பொருட்டு எம்.ஆர்.கே. மற்றும் கள்ளக்குறிச்சி1 சர்க்கரை ஆலைகளில் எத்தனால ஆலை அமைக்கும் பணியும் கடந்த அதிமுக ஆட்சியில் கிடப்பில் போடப்பட்ட இணைவின் திட்ட பணிகளுக்கு புத்துயிர் கொடுக்கப்பட்டு, மீதமுள்ள 6 கூட்டுறவு சர்க்கரை ஆலைகளிலும் இணை மின்திட்ட பணிகள் விரைவுபடுத்தப்பட்டு, செயல்பாட்டுக்கு கொண்டு வர நடவடிக்கை எடுக்கப்பட்டு வருகிறது.

செயலற்ற தொழிலாளர் விரோத அ.தி.மு.க. அரசு சர்க்கரை ஆலை தொழிலாளர்களுக்கு ஒரு ரூபாய் கூட ஊதிய உயர்வு வழங்காமல் மறுத்து வந்தது. சர்க்கரை ஆலைகளின் தொழிலாளர்கள் மற்றும் பணியாளர்களின் கோரிக்கையை தமிழ்நாடு முதலமைச்சர் அவர்கள் கருணையுடன் பரிசீலனை செய்து, தொழிலாளர்கள் மற்றும் பணியாளர்களின் நலனை

கருத்தில் கொண்டு ஊதிய உயர்வு வழங்கும் நோக்குடன், குழு ஒன்று அமைத்து, குழுவின் அறிக்கையினை பெற்று அதன் அடிப்படையில் தற்போது ஊதிய உயர்வு வழங்கிட உத்தரவிட்டுள்ளார்.

தற்போது வழங்கப்பட்டுள்ள ஊதிய உயர்வின் மூலம் தொழிலாளர்களின் அடிப்படை ஊதியம் 35% அளவிற்கு உயர்த்தப்பட்டுள்ளதுடன், 30.09.2022 வரையிலான காலத்திற்கு நல்லெண்ண தொகையாக (Goodwill amount) நிரந்தர தொழிலாளர் ஒருவருக்கு ரூ.40,000 முதல் ரூ.50,000 மற்றும் பருவகால தொழிலாளிக்கு ரூ.,32,000 முதல் ரூ.40,000 வரையில் கிடைக்க வழிவகை செய்யப்பட்டுள்ளது. மேலும், 01.10.2022 முதல் தற்போது வரை உள்ள காலத்திற்கு நிலுவைத் தொகை ரொக்கமாக வழங்கவும் உத்தரவிடப்பட்டுள்ளது.

கரும்பு விவசாயிகள் மற்றும் சர்க்கரை ஆலைகளின் நலனை கருத்தில் கொண்டு தமிழ்நாடு அரசு ஆக்கப்பூர்வமான நடவடிக்கையினை எடுத்துவரும் சூழ்நிலையில் அனைத்து தொழிலாளர்களும், பணியாளர்களும் தற்போது தமிழ்நாடு முதலமைச்சர் அவர்கள் வழங்கியுள்ள ஊதிய உயர்வினை ஏற்று, அனைத்து கூட்டுறவு மற்றும் பொதுத்துறை சர்க்கரை ஆலைகளை மேலும் இலாபகரமாக இயக்கிட தங்களது பங்களிப்பினை வழங்கிட வேண்டுமென கேட்டுக் கொள்கிறேன்.